

DAGSINS MEINING

Øll eygu vend móti Hess

Komandi mánaðir verða rættiliga avgerandi fyri oljuleitingina við Føroyar. Tá fer The Faroes Partnership við Amerada Hess á odda at bora ein týðandi avmarking- og metingarbrunn í bretska partinum av Atlantsmótinum skamt frá okkara marki. Hesin brunnur kann avdúka, um fundið, sum varð gjørt á landgrunninum í fjør, er nóg stórt, til at tað kann lona seg at byggja út og taka oljuna upp. Sum skilst kann ganga báðar vegir. Men tað er greitt, at henda eina boringin nýtist ikki at geva endaliga svarið, um fundið hjá Hess á landgrunninum, er lønandi. Tað skulu møguliga fleiri boringar til fyri at kunna svara tí.

Verður boringin í liseninum 204/16 í bretskum øki ein fulltreffari tvs. visir hon, at oljufeltið, sum Hess fann í fjør, er so stórt, sum vónir og illgruni eru um, so kann hetta sjálvandi fáa alstóran týðning fyri føroyaøkið og her ikki minst fyri vinnuna á landi í Føroyum, sum so smátt hevur gjørt seg út til nýggju avbjóðingina. Hetta kann koma at fáa avleiðingar fyri tann rikna politikkinn á nógvum økjum. Men gongur tað hinvegin og vísa kanningarnar, at talan er ikki um eitt lønandi fund antin tí at tað er ikki nóg stórt ella tí, at umstøðurnar at fáa oljuna upp ikki eru tær røttu, so kann hetta eisini koma at tarna leitingini á føroyaøkinum.

Tað er greitt, at triggir brunnar boraðir í einum nýggjum øki geva ikki nakað endaligt svar, men er einki lønandi fund fer tað heilt givið at gera, at oljufeløgini fara ikki at raðfesta Føroyaøkið eins høgt sum tey hava gjørt tað higartil. Hinvegin hava oljufeløgini bundið seg til at bora fleiri brunnar, og tær boringarnar verða so næsta ár og í 2004 og 5. Her er talan um fimm brunnar aftrat.

Nú eiga vit sjálvandi ikki at fella í fátt, tí talan er bert um eina byrjan. T.d. vita vit als ikki, hvat stóra økið undir basaltinum kann goyma. Og hyggja vit at gongdini vestan fyri Hetland, so vóru boraðir meira enn 70 brunnar har, áðrenn lønandi fund varð gjørt. So hetta visir, at vit mugu gera okkum út við toli. At tað kemur illa við hjá vinnuni, sum kanska hevur verið í so bjartskygd, er so nakað vit mugu læra okkum at liva við. Tí er tað eisini so týðningarmikið, at hvørki vinna ella samfelag í verandi stöðu gera stórra íløgur í eina komandi oljувinnu, men heldur fara varðliga fram og fyrbils hava hesa vinnu sum eitt íkast. At tær brynja seg út og førleikamenna seg til hesa nýggju vinnu er tó ein sjálvfylgja, men soleingi einki lønandi oljufund er gjørt eigur alt samfelagið at vísa størsta varsemi og hógv.

Sosialurin

Sosialurin

Sosialurin

Stovnaður: 1927

Ábyrgdarblaðstjóri:

Jan Müller jan@sosialurin.fo

Blaðstjóri:

Eiríkur Lindenskov eirur@sosialurin.fo

Tíðindaleiðari:

Jústínus Eidesgaard justinus@sosialurin.fo

Marknaðarheild:

Lysing@sosialurin.fo

Jonhard Hammer jonhard@sosialurin.fo

Finnbjörg Nattestad finnbjorg@sosialurin.fo

Anja Weihe anja@sosialurin.fo

Blaðfólk:

Áki Bertholdsen aki@sosialurin.fo

Eyðun Klakstein eydun@sosialurin.fo

Eduard Joensen edvard@sosialurin.fo

Turið Kjølbro turid@sosialurin.fo

Stefan í Skorini stefan@sosialurin.fo

Heri á Rógvi heri@sosialurin.fo

Ítróttur:

Jákup Mørk jakup@sosialurin.fo

Myndamenn:

Jens Kristian Vang jens@sosialurin.fo

Álvur Haraldsen alvur@sosialurin.fo

Sosialurin í Norðoyggjum:

Postsmoga 231

Nólsoyar Pálsgota 1

700 Klaksvík

tel. 458686 fax 458687

e-post: klaksvik@sosialurin.fo

Uppseting/prent:

Uppseting: Hestprent

Prent: Prentmiðstöðin

Útgevari:

Sp/f Sosialurin

Avgreiðsla:

Mán.-frí. 8-16

Argjavegur 26,

Tel. 311820, Fax 314720

Postadressa:

Postboks 76, 110 Tórshavn

E-mail:

post@sosialurin.fo

lysing@sosialurin.fo

lysingartorg@sosialurin.fo

Blaðið verður prentað

mánadag-fríggjadag klokkan 14⁰⁰

VIÐMERKINGAR

Bygging á Berjabrekku

Jógvan Arge

byráðslimur fyri

Tjóðveldisflokkinn

Skyldi helst eina frágreiðing um, hvat hendi í byggi- og býarskipanarnevndini í farnu viku um ætlaðu íbúðabyggingina á Berjabrekku. Kann siga so mikið:

Tekniska umsitingin hjá Tórshavnar Býráð arbeiðir við málinum um tað stóra stykkið, sum kommunan hevur selt Sp/f Høgna Mikkelsen at byggja íbúðir á á Berjabrekku.

Grannarnir omanfyri hava gjørt vart við, at byggiætlanin fevnir eisini um jørð, sum er avlögð til onnur endamálið enn íbúðabygging.

A nevndarfundinum



mánadagin varð mær greitt frá, at tey fólk, sum bygdu tey niðastu húsin undir Brúnni, á sinni fingur at vita, at friðki var niðanfyrri hjá teimum, og sambært hesum upplýsingum høvdu tey lagt sína bygging til rættis. Hetta økið hevur kommunan herfyri latið til

íbúðabygging.

Nú sigur umsitingin, at ein gomul ætlan, sum tey hava leitað fram, vátar, at hesin ovasti parturin av stykkinum, sum kommunan hevur selt Sp/f Høgna Mikkelsen, upprunaliga ikki hevur verið ætlaður til bygging.

Um ætlaðu byggingina yvir móti Býlingshúsinum undir Brúnni varð upplýst, at ein partur av økinum, sum nú var ætlaður til íbúðabygging, hoyrir til Býlingshúsið, men tó ikki alt økið kring spælihusini, sum har eru bygð.

Uplýst varð, at tekniska umsitingin nú tingast við Sp/f Høgna Mikkelsen um at broyta stöðumyndina, so fyrirlit verður víst teimum ásetingum, sum eru galdandi á økinum.

Í roynd og veru var málið tikið av dagsskránni fyri fundin í byggi- og býarskipanarnevndini, sum undirritaði hevði kravt tað fyri, eftir ein fund í samgonguni, men tað eydnaðist kortini at fáa hesar upplýsingar.

Rokni avgjørt við, at málið kemur fyri aftur í nevndini sum skjótast, so høvi verður til at fylgja við, hvat hendir, tí málið hevur stóran áhuga bæði í býráðnum og millum manna.

Á hesum sinni fekk eg onki at vita um spurningin um møguligt samanfall millum tað stóra stykkið, sum er selt Sjálvsognarstovnunin hjá kommununi og Húsálansgrunninum, og parkeringspláss og veg á núverandi Berjabrekku.

Við felagnum Javna birtist eitt ljós

Henry Jarnskor



»Eingin kennir mein í annans bein«. Flest okkara hava eygu og oyru, ið geva okkum fatan um førleika og umstøðum hjá øðrum, eisini tá vit mæta einum við breki.

Vit øvunda grannanum, tá hesin er betri fyri enn vit eru, grenja og geva ilt av okkum um órættvisi og støttarmun, men koma vit í samband við ein brekaðan av einum hvørjum slag, so takka og prisa vit innantanna fyri, at tað ikki eru vit ella nakar av okkara, ið er raktur av slikari óeyðnu.

Hvussu ofta hoyra vit ikki orðini: »eingin fer illa av, at ein annar fer væl?«

Hugsjið eitt sindur. Hvat liggur aftanfyrri hesi orð?

við brekað fólk at gera. Hví? Ja hví?

Svarið er stutt og greitt, at tey, ið ráða fyri borgum, brúka alla orku teirra til at »fara væl«, tí tit fara ikki verri fyri tí. Tit eru frammanundan so illa fyri, at tit kunnu ikki »fara illa«.

Soleiðis siggi eg próvforsluna frá føroyska vælferðarsamfelagnum árið 2002.

Fatan er nakað, ið verður lært á hægri læristovnum. Góðsemi og næstakærleiki er romantiskur lættisoppalesnaður, ið ikki hóska seg hjá røttum framfýsnum samfelagsstuðlum. Tað ræður um at raðfesta, og at raðfesta rætt, soleiðis at samfelagshjólina rulla við røttu ferðini. Fatanin er har, men kendslurnar mangla. Tí er so illa statt, sum tað er.

Við felagnum Javna birtist eitt ljós, og tit, ið hava mynda felagið, øll hesi árin, hava syrgt fyri, at ljósið allatíðina hevur verið at sæð í myrkrinum. Fyri hetta arbeiði tykkara, eiga tit stórstu tøkk uppiborna. Vit noyðast at sanna, at Javni er álitandi og beta ambodið hjá teim brekaðu fyri at vinna nakrar sjálvsagdar sømdir. Styrkja vit Javna styrkja vit harvið góðsemi og næsta kærleikan... og ljósið gerst bjartari.

Lýsingar

Freistir:	Tekstlýsingar	Størra lýsingar	Lýsingartorgið	Heilsanir
Týsdagsblaðið	Mán.kl. 10	Frí. kl. 15	Frí. kl. 12	Frí. kl. 12
Mikudagsblaðið	Týs. kl. 10	Mán. kl. 15	Mán. kl. 12	Mán. kl. 12
Hósdagsblaðið	Mik. kl. 10	Týs. kl. 15	Týs. kl. 12	Týs. kl. 12
Fríggjadsblaðið	Hós. kl. 10	Mik. kl. 15	Mik. kl. 12	Mik. kl. 12
Leygardagsblaðið	Frí. kl. 10	Hós. kl. 15	Hós. kl. 12	Hós. kl. 12

Størra lýsingar, sum nógv arbeiði stendst av, mugu vera inni í góðari tíð og áðrenn ásettu freistir.

Framhjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39mm og rúmið millum teigarar er 4mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.